



MIESIĄCNY ČASAPIS DLA BIEŁARUSKICH DZIETAK.

\* \* \*

137473  
Kali pašla chałodnaj zimy zaśviecić viesnavoje sonca, kolki-ž radaści, nadziei adčuvaje pryroda, i ūsio żyvoje prabudžajecca da żyćcia. Ručajki i rečki svaim viasiołym žurčańniem niasuć u šviet dalki viestku viasna... viasna. Hetu viestku aź pad nia biosy raznosiać svaim śpievam ptaški, a najmilej ščabieča ab viasnie šerańki žavaranačak. Pačuūšy viasnu, paly i łuhi zielaniejuć. Les prabudžajecca i tajomna šepča ab viasnie ūsim tym, chto schavaŭsia ū im na zimu. Pieršyja pačuli hety šopat lesu kvietki — Praleski, i mileńka, cikava ździulenymi svaimi sinieńkimi vočkami hlanuli na šviet, radasna vitajučy viasnu, i ūdziačna ūśmiechajucca soniejku.

A što dziejecca ū dušach i sercach dzietak, z prychodam viasny — heta tolki vam, dzietki, viado-

ma i tolki vy ab hetym mahli-b raskazać.

Slovam, viasna, usiamu niasie radaść, nadzieju, żyćcio i vyzvaleńnie.

\* \* \*

Zahłybiüşysia ũ malitvie, Pračystaja Dzieva razvažaje kali zažjaje sonca praŭdy, ľubovi i spraviadliwaści ũ duśach ludziej i prahonie zimu nienaviści i kryŭdy z ich serc.

U hetuju chvilinu źjaŭlajecca ad Boha aniel i abvieśćaje Pračystaj Dzievie, što Jana praznačana na Matku hetaha sonca ludzkich duś, na Matku — Boha-čaľavieka Chrysta.

Pračystaja zhadžajecca. Syn Boży prymaje ludzkuju naturu, stajecca čaľaviekam, kab svajej praŭdaj aśviećić rozum, a luboŭju abahreć sercy ludziej, kab na ziamli zapanavaľa spraviadliwaść, a ũ sercach ludzkich viečnaja radaść, viečnaja viasna.

Až zadryžaŭ sa złości vorah ludzkich duś, pastanaviŭ zhasić heta sonca — naprasna Chrystus zamučany, pachavany, paŭstaje z miorťvych... paŭstaje Pieramožcam.

\* \* \*


Kali paśľa doŭhaj niavoli zaśviaciľa sonca volnaści dla padniavolnych narodaŭ, Bieľaruski narod pasyľaje z usich kancoŭ svajej staronki pasłoŭ u Miensk, kab vyrašyli los Bieľarusi. Sabraüşysia ũ Miensku na ũsiebieľarskim narodnym viečy, pasły abvieścili ũ vieśniany dzień 25 sakavika 1918 h., u śviata Abvieśčańnia, što Bieľarus ſjoś volnaj i niezaležnaj.

Ucieşyľasia ziamielka bieľaruskaja, jak dziciatka, vialikaj niabyvaľaj radaściaj, bo radaściaj viasny, radaściaj relihijnaha i narodnaha śviata. Hetuju radaść pali i lasy raźniašli recham pa ſyrokim śviecie, a rečki i ručajki pa śviecie dalokim. Raspievali jaje ptaški ũ prastorach padniabiesnych, a sercy ludcoŭ zabilisia haračej i macniej, bo ũ ich zapaliľasia sonca volnaj Bieľarusi.

\* \* \*

Jak nie adrazu ũstupaje zima, jana zaũziata zmaħajecca z viasnoj, ale darma — viasna pieramahaje. Jak ciemra zła zmaħajecca z Chrystom, kab Jaho pakanać, — Chrystus pieramoħa.

Tak vorahi radasnej viasny i Chrysta iznoũ zasłanili ciomnaj chmaraj niavoli sonca volnaj Bielarusi.



Kastuś Kalinoũski.

Abraz P. Sierhijeviča.

Ale — patuśyc jaho nijaka siła nia zdoleje, jano haryć uħo jarka ũ sercach viernych synoũ Bielarusi. Jaho baroniać pravy viasny pryrody i Boha-Chrysta.

Dzietki, ci sonca volnaj Bielarusi haryć u vaħych sercach?!

Stasiła.

## Krychu z historyi Bielarusi.

Naš bielaruski narod paŭstaŭ z troch slavijskich plamionaŭ: Kryvičoŭ, Dryhvičoŭ i Radzimičaŭ. Najbolšym plemiem byli Kryvičy, jakija pasialilisia na viarchoch rek: Dniapra, Zach. Džviny i Lovaci. Nazoŭ Kryvičoŭ praŭdapadobna pachodzić ad slova „kroŭ“, a adsiul „spakreŭnienyja, kreŭnyja.“ Na paŭdzień ad Džviny aŭ pa raku Prypiać pasialilisia Dryhvičy. Žyli jany siarod bałot-dryhvaŭ i ad hetaha atrymali imia Dryhvičy. Najmienišym plemiem byli Radzimičy, pasialiŭšysia nad rakoj Soŭ. Woš-ža hetyja try plemieŭni z časam žililisia ŭ adzin narod. Našyja prodki byli narodam dabradušnym, cichim, staranilisia ad vojnaŭ, bo lubili žyćcio spakojnaje. Lubili jany trud i pracu, zajmalisia ziemlarobstvom, palaŭnictwam, rybałoŭstwam i inš. Nie zaušiody adnak-ža našyja prodki mahli žyć spakojna — wielmi časta musili vajavać, a moža lepš skazać, baranićca ad vorahaŭ.

Najbolš musili jany vajavać z kniaztvam Kijeŭskim. Usia Bielaruš u IX—XIII v. dzialilasja na mnohija kniaztvy. Načale kožnaha kniazтва stajaŭ kniaź, katoraha ŭlada byla ahraŭničana pastanovami ahulnych schodaŭ h. zv. viečaŭ. Najvyšej pad roznymi pahladami stajała kniazтва Połackaje. Najbolšaje značeŭnie mieła vieča ŭ Połacku. Najstaŭniejšymi kniaziami taksama byli kniazi połackija, jak naprykład Usiaslaŭ Połacki, prazwany Čaradziejem i inšyja.

Našyja prodki pryniali chryścijanstva ŭschodniaho abrađu pad kaniec X stahodździa (hod 988).

Razam z chryścijanstwam pačala na našych ziemlach pašyracca ašvieta i kultura. Kniŭki ŭ toj čas byli redkašciu, a čytać i pisać umieli tolki duchoŭnyja asoby. Niekatoryja adzinki wielmi mnoha pracavali dzieła pašyreŭnia ašviety, jak naprykład kniaźna Połackaja, Eŭfrasiŭnia šviataja, Kliment Smalacič i inšyja. U kancy XIII st. i pačatku XIV-ha pavoli z roznych pryčyn i roznymi sposabami lučacca bielaruskija kniaztvy z Litoŭskim kniaztvam i tvorać adno supolnaje haspadarstva. Hetaje haspadarstva bylo ŭ svoj čas wielmi mahutnaje. Šmiełyja litoŭskija i bielaruskija vajaki nia raz spačyvali na bierahoch Čornaha mora. Pad kaniec XIV st. litoŭski kniaź Jahajła ženicca z polskaj karalevaj i zlučaje Litoŭska-Bielaruskaje haspadarstva z Polščaj. Takim čynam dalejšyja padziei našaha narodu, praz doŭhija viaki zviazany z padziejami litoŭskaha i polskaha narodaŭ.

Treba tolki adznačyć, što u supolnaj z litoŭcami dziaŭžavie, jakaja nazyvalasja Vialikim Kniaztvam Litoŭskim, dziaŭžauŭnaj movaj — byla mova bielaruskaja.

Pašla vunii Vialikaha Kniazтва Litoŭskaha z Polščaj, pamalu pačali šyrycca na našych ziemlach polskija ŭpłyvy, jakim

najchutčej padłašiasia biełaruskaja šlachta. U kancy XVIII st. nastupiŭ padzieł Polšczy, pašla jakoha Biełaruś pierajšla ũ skład Rasiejskaj Impery i pad rasiejskaj ũładaj była aŭ da sušvietnaj vajny. Padčas sušvietnaj vajny šmat padniavolnych narodaŭ starałasia zdabyć svaju niezaleŭnaść. Biełarusy taksama nia spali. 25 sakavika 1918 hodu ũjechalisia ũ Miensk pradstaŭniki z usich kutkoŭ Biełarusi i abvieścili svaju Baćkaŭščynu Volnaj i Niezaleŭnaj.

Adnak našyja vorahi byli silniejšymi ad nas i dzieła hetaha nie dapaścili da ũdziejšnieńnia našaha najbolšaha, najšviaciejšaha nacyjanalnaha Idealu.  
U. K.

## Pradviešnie.

Na parozie viasna ũžo staić,  
Zima miejsca svajo ustupaje.  
Mutnaj stuŭkaj vadzica biaŭc,   
Šnieh i lod, dzie ni hlań, usio taje.  
Płača horka caryca zima,  
Šlach-daroha za hory zachodzić,  
Na ziamli joj ũžo miejsca niama,  
Jaje sonca pramieńnikami honić.  
Karalevič maroz asłabieŭ,  
Kovy-stal ciapło sonca stapiła.  
Dzie, kudy jon ciapier adlacieŭ?  
Jak apała mahučaja siła.  
A ci chto spadziavaŭsia taho,  
Što mahučy tak vołat zahinie,  
I śladu nie pakinie svajho,  
Absolutnaja ũłada pramienie.  
Dzie-ŭ padzieŭsia toj lod, što kavaŭ  
Sinia-buryja vodaŭ hłybini.  
Dzie-ŭ brylant-hałałod, — upryhaŭ  
Jon u lesie biarozy, jaliny.  
Dzie-ŭ padziełasia biel-abrusy  
Paraskidanych polaŭ, dalinaŭ,  
Vuzkich ścieŭzak, daroh pajasy  
I čaroŭnych, jasnych puciavinaŭ.  
A ziamla — choć i čorna laŭc —  
Adnak niejk viesialej pahladaje,  
Voš tam lustra vadzicy bliščyc,  
Ručajok z šumam ũdal praplyvaje.  
Viek svoj končyła złaŭja zima  
Prosić litaści, ślozy raniaje,  
Dla jaje spačućcia tut niama  
I zabytaja ũsim prapadaje.

*Rasa.*

## Vajna viasny z zimoju.

Pasvarylusia viasna z zimoju i pačali adna druhoj na złość rabić. Zima honić śnieh, a viasna doždź, zima paŭzie z marozam, viasna lezie z adlihaju, i tak paradku niama.

Ciarpieli ludzi, ciarpieli, a pašla davaj radzicca pa čyjej tut staranie im stać. Adny kazali:

— „My jašče nia vymalacili zbožža, nie navazili droŭ, nie adpačyli pašla letniaje raboty, chaj pabudzie zimal!“ Druhija kryčali:

— „Won zimul jana nas pamarozić; my i tak łapci paptali, kažuči abadrali. Davoli nam jaje; chočam viasny!“ Nieviadoma, jak to jano prajšlo-b na tym schodzie, kab nie ūvajšoŭ stareńki žabrak i nie pačaŭ žalicca na zimu.

Vušy ū jaho byli admarožany, ruki pakrepšy, švitka padziortaja, sam jon dryžaŭ ad choładu,— ubačyŭšy starca, uvieś schod zakryčaŭ u adzin hołas: — „Nia chočam zimy! chaj viasna idzie da nas!“

Biednaja zima zapłakała horka na ludziej;— śložki jaje ciakli z strech, lilisia pa šybach chat, raźlivalisia pa ziamli, ściakali ū lužy, z lužaŭ u rečki, z rečak u mora, z moraŭ u akijany.

A viasna śmiajałasia, stroiłasia ū kvietki, harcavała pa paloch, pieścila pa sadoch, pijała z p'luškam, całavalasia z dziećkami, aź pokul nie pasvarylusia z letam.

*Ciotka.*

---

## Idzie viasna.

Idzie viasna... Chacia jana jašče daloka, ale čujem, što ūžo idzie. Rečki pavoli zryvajuć akovy i zaraz papłyvuć, papłyvuć...

Traŭka pryvitajecca z nami... Sienażaci pakryjucca kvietkami. Sonejka budzie całavać svaimi kasulami haloŭk, biełaruskich dziećtak.

A jany?—Jany vybiehuć pašvić stadka na pole, trymajučy u ručkach svaje miłyja „Praleski.“ Jany budú čytac svaju hazetku i inšym davać. Jany budú hutaryć zaŭsiody pabielarsku. I hazetka na viasnu ażyvicca.

Maładyja našyja pišmieńniki prabudziacca, i pačnuć pi-sać pryhožyja vieršy i raskazy. Čakajcie viasny, biełaruskija dziećki!!!

*D.*

Jana idzie...

---

**Pad ściaham Chrysta i Pahoni sami sabie svaimi  
siłami budujma Biełaruś!**

## Kazioł i baran.

Byŭ sabie dzied i baba, mieli jany kazła i barana, — dy hetkich škodnikaŭ, što za imi ni sad, ni harod nia ũdzierzyc-a. — „Oś, babka, — kaža dzied, — prahonim my hetaha kazła i barana!“

— Prahonim! — skazała baba.

Pajšoŭ dzied da kazła i barana i kaža: „Idziecie sabie, kazioł i baran, kab i duchu vašaha nia było tut!“

Pašyli jany sabie torby dyj pajšli. Iduć dy jduć. Bačac pasiarod pola lażyć voŭčaja hałava. Uziali jany hałavu, uki-nuli ũ torbu.

Iduć dalej, bačac; haryć ahoń. — „Pojdziem i my tudy, tam pieranačujem, kab nas vaŭki nia źjeli.“

Prychodziac — aź heta vaŭki kašu varać. — A, byvajcie, dziaciuki! Jašče kaša nia kipić, a ũžo miasa samo jdziel!

Voś tady kazioł spužaŭsia, a baran i pahatoŭ taho.

Tady kazioł nadumaŭsia i kaža: — A padaj mnie baran, tuju voŭčuju hałavu!“ — Vynuŭ baran tuju voŭčuju hałavu, a kazioł iznoŭ:

— „Dy nia hetu, padaj bolšuju!“ Baran iznoŭ padaje tu-ju samuju hałavu. — „Dy nie, padaj jašče bolšuju!“ Vo tut ũžo vaŭki spužalisia. Stali vaŭki dumać-hadać, jak adhetul uciakać, «bo heta, kažuć, takija dziaciuki, što z imi hałavy pazbudziešsia, — bać, adnu pa adnej, voŭčyja hałovy ciahajuć!»

Voś adzin voŭk i kaža: — „Dobraja, bratcy, kompanija i kaša kipić, dy niama čym dalić. Pajdu ja pa vadu.“ A jak pajšoŭ, dumaje sabie: „Chaj vas trasca z vašaj kompanijaj!“ Žduć jaho, žduć, — ot druhi voŭk i kaža: — „Pajšoŭ dyj sia-dzić, — niama čym kašy dalić; ot voźmu ja łamaku dy pry-żanu jaho, jak sabaku!“ Jak paŭieh, dyk i toj nie viarnuŭsia. A treci siadzieŭ-siadzieŭ dyj kaža: — „Voś, pajdu tolki ja, dyk usich ich pryżanul!“ Jak pabieh, dyk i toj rad, što ũciok.

A tady kaža kazioł da barana: „Nu, bratka, źvaviej spraŭ-lajsia, kab nam vo hetuju kašu źjeści dy skarej schavacca.“ A vaŭki tym časom razdumalisia: „E, što nam utroch dy kaz-ła z baranom bajacca! Pojdziem!“ Pryjšli, aź tyja dobra spraŭ-lalisia, kašu źjeli, harščok pabili i nanać na dub uzleźli. Ka-zioł śmielejšy — uzlez aź na vierch, a baran nia duža śmie-ły, dyk niżej. Prybiehli vaŭki da duba. Loh staršy voŭk dyj pačaŭ varażyć, jak im kazła i barana z duba ssadzić. A baran na suku siadzić dy dryżyć, a pašla jak zvalicca dy na vaŭka. Kazioł śmielejšy nia spužaŭsia, a jak zakryćyć — „Padaj mnie varaźbita!“ Vaŭki jak schapilisia ũciakać, to tolki pył pa da-rozie zakureŭ.

## Čamu nia ćvicio paparac?

Užo šmat minula hadoŭ, jak apošni raz začvitala paparać. Jana kališ davala ščaćcie ludziam, a ciapier nia choča pakazać svajej mocy. A ci viedajecie, dzietki, čamu? Choćacie? — Raskažu!

\* \* \*

Cicha šumieŭ les... Išoŭ mały Kastuś i plakaŭ. Baćka chvory, a jon nia maje hrošy na lekarstva. Kastuś sieŭ na ziamlu. Zapluščyŭ vočy. Niešta dziŭnaje dziejalasia navokaŭ...

Niechta cicha pijaŭ, piaščotna hladziŭšy haŭoŭku Kastusia. Jon adćyniaje vočy, a prad im cudoŭnyja paparaci kvietki!

Kastuś zryvaje adnu i chavaje ŭ kišeń.

Wyšaŭšy z lesu, jon zirnuŭ u kišeń, aź tut poŭna hrošaŭ. Ščaćliwy Kastuś! Kupiŭ lekarstva i vylečyŭ baćku. Hrošaŭ jašće šmat bylo...

—o—

Iznoŭ šumieŭ les...

Iznoŭ začvitala kvietka paparaci, kali tudoj prachodziŭ Kastuś. Jon byŭ apranuty pamiaŭstovamu i pijaŭ modnuju, ćužackuju piešniu.

Nasustreću išoŭ baćka. Spatkalisia...

Stary baćka prasiŭ syna, kab daŭ na chleb, ale syn nakryčaŭ na baćku, što jon mužyckaj movaj havoryć i pajšoŭ dalej, nie pamohšy baćku.

Zaplakala paparaci kvietka... u pahodnuju noć nia cichija zory spłyła. I ciapier paziraje z zorak bliskučych. A viedajecie, kali viarniecca nazad?

Kali iznoŭ začvicio, prynosiačy ščaćcia ŭsim?

Jana viarniecca ŭ toj dzień, kali ŭsie biełaruskija dzietki buduć kachać svaju rodnuju movu i šanavać svaich baćkoŭ.

*Dalokaja.*

## Naša pošta.

*Našym pryjacielam z v. Zaćepičy. Maładcy chłopcyl — Dziakujem za prysłanaje. Budziem drukavać. Kniški pasyłaŭem. Byvajcie.*

Vydaviec: A. ŠUTOVIČ. Redaktarka: A. KATKAVIČANKA.

Biełaruskaja Drukarnia im. Fr. Skaryny ŭ Vilni.